




This work is licensed under a
[Creative Commons Attribution](https://creativecommons.org/licenses/by/4.0/)
[4.0 International License](https://creativecommons.org/licenses/by/4.0/)



RAHAT-UL-QULOOB

Bi-Annual, Trilingual (Arabic, English, Urdu) ISSN: (P) 2025-5021. (E) 2521-2869
 Project of RAHATULQULOOB RESEARCH ACADEMY,
 Jamiat road, Khiljiabad, near Pak-Turk School, link Spini road, Quetta, Pakistan.
 Website: www.rahatulquloob.com
 Approved by Higher Education Commission Pakistan
 Indexing: » Australian Islamic Library, IRI (AIU), Tahqeeqat, Asian Research Index,
 Crossref, Euro pub, MIAR, ISI, SIS.

TOPIC

تکملہ فتح الملہم: تعصب سے پاک شرح، چند نظائر

Takmila Fath al Mulhim- Prejudice Free Explanation- Some Evidences

AUTHOR

1. Dr. Zill-e-Huma, Assistant Professor, Department of Islamic Studies, University of Jhang, Jhang, Pakistan.
 Email: huma_ahsan77@yahoo.com

How to Cite: Dr. Zill-e-Huma. 2021. "URDU: تکملہ فتح الملہم، تعصب سے پاک شرح۔ چند نظائر Takmila Fath Al Mulhim, Prejudice Free Explanation. Some Evidences". *Rahat-Ul-Quloob* 5 (2), 124-35.
<https://doi.org/10.51411/rahat.5.2.2021/270>.

URL: <http://rahatulquloob.com/index.php/rahat/article/view/270>
 Vol. 5, No.2 || July–Dec 2021 || URDU-Page. 124-135
 Published online: 11-10-2021

QR. Code



تکملہ فتح الملہم: تعصب سے پاک شرح، چند نظائر

Takmila Fath al Mulhim- Prejudice Free Explanation- Some Evidences

ظہر

ABSTRACT

The discipline of Hadith studies is one of the richest and exclusive discipline of knowledge as its branches extend to hundred. The religious scholars had written thousands monograph concerning Hadith interpretations and explanations. Many voluminous works appeared and existed and each of them is a commendable contribution to Hadith explanations. One of the significant works on Hadith explanations is "Takmila Fath-al-Mulhim" that is the result of scholastic efforts of many years by Mufti Muhammad Taqi Usmani. This explanation of Hadith Book Muslim was originated and finished till the "Section of Marriage" but he could not extend it to the last chapter due to his political engagements and later his demise closed the chapter. Mufti Muhammad Taqi Usmani completed the remaining work in eighteen years and nine months. This explanation is pure from any type of rigidness, prejudice and descrimination. Sunni Islam is seperated into four main schools of jurisprudence, namely, Hanafi, Maliki, Shafai and Hanabli. Although Taqi Usmani belongs to Hanafi school of thought but if there is found any weak point in his school of thought. He accepts it with open heart and respects the point of other scholars having different school of thought. He has explained the ahadith in a neutral, impartial and unprejudiced way. In this perspective some evidences have been mentioned in this article.

Keywords: Takmila, Sharah, Sahih Muslim, Prejudice, Free, Evidences, Explanation

دوسری صدی ہجری کے بعد حدیث کی باقاعدہ تدوین شروع ہوئی اور تیسری صدی ہجری میں ائمہ ستہ کی مشہور زمانہ تالیفات وجود میں آئیں۔ احادیث کی جمع و ترتیب اور تہذیب کا یہ سلسلہ چلتا رہا اور مختلف انداز سے محدثین احادیث کو ترتیب دینے کی خدمات سرانجام دیتے رہے لیکن اس میں جو تعلق بالقبول صحیحین کو حاصل ہوا اور ان کی صحت پر امت مسلمہ کا جو اجماع ہوا، یہ مقام عظیم کسی اور مجموعہ حدیث کو حاصل نہ ہو سکا۔ علمائے کرام اس بات پر متفق ہیں کہ صحیحین کی شرح میں سے ابن حجر عسقلانی (852ھ) کی فتح الباری "بدرالدین عینی (855ھ) کی "عمدة القاری"، علامہ ابو زکریا یحییٰ بن شرف النووی (646ھ) کی "صحیح مسلم بشرح النووی"، علامہ شبیر احمد عثمانی (1369ھ) کی "فتح الملہم" اور جسٹس تقی عثمانی کی "تکملہ فتح الملہم" کو اہم اور نمایاں مقام حاصل ہے۔ مفتی تقی عثمانی صاحب کی شرح ہذا دراصل شبیر احمد عثمانی کی شرح "فتح الملہم" کا تکملہ ہے۔ یہ صحیح مسلم کی عظیم الشان شرح ہے۔ علامہ شبیر احمد عثمانی نے چودہویں صدی ہجری کے وسط میں "صحیح مسلم" کی شرح "فتح الملہم" لکھنے کا آغاز کیا۔ آپ نے یہ شرح "کتاب الزکاح" تک تحریر فرمائی تھی کہ مسلمانوں کے لیے پاکستان کی شکل میں ایک ایسے خطہ کے حصول کی کاوشیں شروع ہو گئیں، جہاں مسلمان انگریزوں اور ہندوؤں کی غلامی سے نکل کر آزادی کی زندگی گزار سکیں۔ انگریزوں کی قوت اور

ہندوؤں کی اکثریت سے مسلمانوں کیلئے ایک علیحدہ خطہ کا حصول ایک خواب کی حیثیت رکھتا تھا۔ حضرت علامہ شبیر احمد عثمانی اس خواب کی عملی تعبیر میں سرگرم ہوئے تو تصنیف و تالیف کا کام رک گیا اور "کتاب الزکاح" سے آگے نہ بڑھ سکا۔ یہاں تک کہ 1369ھ بمطابق 1949ء کو آپ اپنے خالق حقیقی سے جا ملے اور "فتح الملہم" کا یہ کام تشنہ تکمیل رہ گیا۔ تقریباً پچاس سال کا عرصہ اسی طرح گزر گیا، یہاں تک کہ شرح ہذا کی تکمیل کے لیے اللہ تعالیٰ نے حضرت مولانا محمد تقی عثمانی کو منتخب فرمایا۔ انہوں نے اپنے والد ماجد حضرت مفتی اعظم پاکستان مولانا مفتی محمد شفیع کے حکم پر 25 جمادی الاول 1396ھ کو اس کام کا آغاز کیا اور تقریباً پونے انیس سال کی خاموش محنت کے نتیجے میں اللہ تعالیٰ نے 26 صفر 1415ھ کو مولانا محمد تقی عثمانی کے ہاتھوں سے "فتح الملہم" کی تکمیل فرمادی۔ محمد تقی عثمانی صاحب موجودہ دور کے عظیم محقق، مدبر، مفسر، محدث اور مفکر ہیں۔ موصوف کی اس شرح میں یک جاتا محدثانہ اور محققانہ مواد مل جاتا ہے کہ صرف اسی ایک تصنیف کو متعلقہ مباحث میں ایک کتب خانہ کے قائم مقام قرار دیا جاسکتا ہے۔ اس طرح یہ تصنیف اساتذہ حدیث اور طالبان علوم نبوت کیلئے ایک گراں قدر علمی تحفہ، مباحث، معلومات، فوائد و نکات اور نادر تحقیقات و تنقیحات کا ایسا خزانہ بن گئی ہے جو انہیں سینکڑوں کتابوں کی ورق گردانی سے محفوظ کر دیتی ہے۔

فقہی مسائل کی تحقیق میں مفتی تقی عثمانی صاحب کے مختلف منافع سامنے آئے ہیں۔ بعض مقامات پر موصوف جمہور مسلک کی تائید میں جمہور علمائے کرام کی جانب سے صحیح مسلم کی احادیث کی تاویلات پیش کرتے ہوئے مسلک جمہور کو رائج قرار دیتے ہیں، بعض مسائل میں مسلک حنفی کی تائید کرتے ہیں، فقہائے احناف کی اختلافی آراء کی صورت میں مفتی بہ قول کا ذکر کرتے ہیں، حنفی قواعد پر وارد اعتراضات اور امام ابو حنیفہؒ کی طرف منسوب غلط آراء کی تصریح و تردید بھی تکملہ ہذا کا ایک منہج ہے۔ مزید برآں حنفی ہونے کے باوجود بعض مسائل میں موصوف فریق مخالف کے مسلک کو رائج قرار دیتے ہیں۔ تکملہ فتح الملہم کی فقہیبحاث کے بالاستیعاب مطالعہ سے یہ حقیقت آشکار ہوئی ہے کہ مفتی تقی عثمانی صاحب مذہبی تعصب کے غلو سے بڑی حد تک آزاد ہیں۔ مذاہب اربعہ کے اقوال کو امانت کے ساتھ نقل کرنے میں بڑے حریص ہیں، مکمل انصاف کے ساتھ ان کے دلائل پیش کرتے ہیں اور کسی معین مذہب کے لیے تعصب اور ہٹ دھرمی سے بچتے ہوئے اس مسلک کو ترجیح دیتے ہیں، جو دلیل سے ثابت ہو۔ گویا مفتی تقی عثمانی صاحب نے اپنی اس تحقیقی کاوش میں غیر جانبدار نہ رویہ اختیار کیا ہے اور اگر کہیں حنفی مسلک میں کوئی کمزوری پائی گئی، تو کھلے دل سے اس کا اعتراف کیا ہے۔

عبد الفتاح ابو نعۃ تکملہ ہذا کی اس خوبی کو یوں بیان کرتے ہیں: ووقی البحث حقه من العرض والتحقیق فی نقل مذاہب الأئمة، وسرد أدلة كل مذهب عند الكلام علی أحادیث الأحكام، التي اختلفت فيها الأنظار، من حيث الرواية أو الدراية، مع ترجیح الراجح من الأقاويل المختلفة رواية ودراية بكل نصفه واتزان، متجنباً التعصب والتعسف لمذهب بعينه¹

ترجمہ: مذاہب ائمہ کے پیش کرنے اور ان کی تحقیق میں مفتی صاحب نے بحث کا حق ادا کر دیا ہے، احکام کی احادیث پر کلام کے وقت ہر مذہب کے دلائل کو بیان کیا ہے، جن میں رائے اور دلائل میں اختلاف ہوا ہے، روایت یا درایت کے اعتبار سے، اس کے ساتھ ساتھ مکمل انصاف اور موزونیت کے ساتھ کسی متعین مذہب کے لیے تعصب اور ہٹ دھرمی سے بچتے ہوئے روایت اور درایت مختلف اقاویل سے رائج کو ترجیح دی ہے۔

محقق الدكتور يوسف قرضاوی اسی سیاق میں لکھتے ہیں:

حرصه على نقل المذاهب والأقوال بأمانة، وعرضها بأدلتها بانصاف، وترجيحها ما يوجب الدليل منها، وان كان غير المذهب الحنفى الذى هو مذهب ومذهب أسرته وأهل بلده، والذى نشأ عليه وتعمق فى الاطلاع عليه أصولاً وفروعاً²

ترجمہ: مذہب اور اقوال کو امانت کے ساتھ نقل کرنے اور انصاف کے ساتھ ان کے دلائل پیش کرنے کے بڑے حریص ہیں اور اس رائے کو ترجیح دیتے ہیں، جو دلیل سے ثابت ہو، اگرچہ وہ مذہب حنفی کے علاوہ ہو، جو (مذہب) ان کا، ان کے خاندان اور شہر والوں کا ہے اور وہ مذہب، جس پر ان کی تربیت ہوئی اور اس کے اصول و فروع پر مطلع ہونے میں گہرائی میں گئے۔

الدكتور وهبة الزحيلي نے شرح ہذا کی اس خوبی کا اعتراف ان الفاظ میں کیا ہے:

وإذا كانت العناية فى هذا الشرح النفيس بالمذهب الحنفى تبييناً وتأصيلاً واستنباطاً، لأنه مذهب أهل الهند والباكستان والأثرالث، فانه لا أثر فيه لتعصب مقيت، ولا تحسّ فى التاويل، ولا تكلف فى المناصرة والتأييد³

ترجمہ: اگرچہ اس عمدہ شرح میں توجہ مذہب حنفی کے بیان، اصول اور استنباط کی طرف ہے، کیونکہ یہی مذہب ہندوستان، پاکستان اور ترک والوں کا ہے۔ اس میں سخت تعصب کا کوئی نشان نہیں ہے اور نہ ہی تاویل میں کوئی شدت ہے اور نہ ہی مذہب حنفی کی نصرت و تائید میں کوئی تکلف ہے۔

1: متبايعين کے لیے خيار مجلس کے ثبوت کا مسئلہ

بائع اور مشتری کے لیے خيار مجلس کے حوالہ سے ائمہ کرام کی آراء اختلافی ہیں۔ حدیث مبارکہ:

عن ابن عمر: أن رسول الله صلى الله عليه وسلم قال: البيعان كل واحد منهما بالخيار على صاحبه ما لم يتفرقا إلا بيع الخيار⁴

ترجمہ: ابن عمرؓ سے مروی ہے کہ رسول اللہ صلی اللہ علیہ وسلم نے فرمایا: بائع اور مشتری دونوں میں سے ہر ایک کو اختیار ہے جب تک دونوں جدا نہ ہو جائیں سوائے بیع خيار کے۔

سے استدلال کرنے کے ساتھ امام شافعیؒ اور امام احمدؒ خيار مجلس کے قائل ہیں۔ ان کے نزدیک حدیث میں جدا ہونے سے مراد "تفرق بالابدان" ہے اور ان کے ہاں محض ایجاب و قبول سے بیع لازم نہ ہوگی، بلکہ متبايعين میں سے ہر ایک کے لیے فسخ بیع کا اختیار ثابت ہوگا، حتیٰ کہ مجلس بیع ختم ہو جائے اور وہ جسمانی طور پر جدا ہو جائیں، پس جب وہ جدا ہو جائیں گے، خيار مجلس ساقط ہو جائے گا اور بیع لازم ہو جائے گی۔ سعید بن المسیب، زہری، عطاء، طاؤس، شریح، شعبی، اوزاعی، ابن ابی ذئب، سفیان بن عیینہ، ابن ابی لمیکہ، حسن بصری، ہشام بن یوسف، اسحاق بن راہویہ، ابی ثور، ابی عبید، محمد بن جریر طبری رحمہم اللہ اور اہل ظاہر کی بھی یہی رائے ہے⁵۔ جبکہ فقہائے احناف و مالکیہ خيار مجلس کے قائل نہیں، ان کے ہاں بیع ایجاب و قبول کے ساتھ مکمل ہو جاتی ہے اور متبايعين میں سے کسی ایک کے لیے اس کے بعد خيار باقی نہیں رہتا، سوائے شرط یار ویت یا عیب کے (ان صورتوں میں فسخ بیع کا اعتبار رہے گا)۔ اس رائے کے قائلین میں سے امام ابو حنیفہ، محمد، ابو یوسف، مالک بن انس، سفیان ثوری، ابراہیم

النجفی اور ربیعۃ الراۃ رحمہم اللہ ہیں۔⁶

مصنف موصوف نے اس مسئلہ میں احناف و مالکیہ کے دلائل نقلیہ مع وجہ استدلال نقل کیے ہیں⁷۔ جن سے واضح ہوتا ہے کہ بیج باہمی رضامندی سے ایجاب و قبول کے ساتھ پوری ہو جاتی ہے اور فریقین میں سے کسی کے لیے جائز نہیں کہ وہ دوسرے کی رضامندی کے بغیر اس عقد کو فسخ کرنے کا ارادہ کرے۔ بعد ازاں مفتی تقی عثمانی صاحب نے احناف کی تائید میں خیبر مجلس کے قائلین کی استدلال کردہ روایت کی احناف کی جانب سے تاویلات نقل کی ہیں⁸۔ ان تاویلات کا لب لباب یہ ہے کہ حدیث میں "تفرق" سے مراد "تفرق بالقول" ہے، "تفرق بالا بدن" نہیں اور اس حدیث کا تعلق خیبر قبول سے ہے خیبر مجلس سے نہیں۔

احناف کی جانب سے بیان کردہ دلائل و تاویلات پر عدم اطمینان کا اظہار کرتے ہوئے اور خیبر مجلس کے قائلین کی رائے کو اولیٰ قرار دیتے ہوئے مفتی تقی عثمانی صاحب نے بیان کیا:

لخصت للطالبین ہنہا أقوى ما قيل في دلائل الحنفية في هذه المسئلة، ولكن الحقيقة أن قلی لا ينشر لما قاله الحنفية في الاعتذار عن حديث الباب، ففي جميع دلائلهم و تأويلاتهم عندي نظر، لأن ابن عمر رضي الله تعالى عنهما⁹ فهم من هذا الحديث التفرق بالأبدان وأن موضوعه ثبوت خيار المجلس¹⁰۔

ترجمہ: میں نے یہاں اس مسئلہ کے بارے میں احناف کے مضبوط ترین دلائل کا خلاصہ طلباء کے لیے پیش کر دیا ہے اور لیکن حقیقت یہ ہے کہ احناف نے حدیث باب (قائلین خیبر مجلس کی استدلال کردہ روایت) کے عذر میں جو کچھ کہا اس سے میرے دل کو شرح صدر نہیں ہوئی، ان تمام دلائل اور تاویلات پر میرے نزدیک اعتراض ہے، اس لیے کہ ابن عمرؓ نے اس حدیث سے تفرق بالا بدن سمجھا اور ان کے نزدیک اس حدیث کا موضوع خیبر مجلس کا ثبوت ہے۔

بعد ازاں مفتی تقی عثمانی صاحب نے ایسی احادیث مبارکہ نقل کیں، جن سے معلوم ہوتا ہے کہ صحابہ کرام کے نزدیک حدیث میں تفرق سے مراد "تفرق بالا بدن" ہے، نیز حدیث مبارکہ خیبر مجلس کے ثبوت سے متعلق ہے¹¹۔ اخیر میں مفتی تقی عثمانی صاحب نے قائلین خیبر مجلس کی رائے کو اولیٰ قرار دیتے ہوئے بیان کیا:

فظهر أن الصحابة رضي الله عنهم فهموا من الحديث ثبوت خيار المجلس على اختلاف بينهم في تفسير المجلس، وما فهم الصحابة من الحديث أولى بالقبول¹²۔

پس ظاہر ہوا کہ صحابہؓ نے اس حدیث سے مراد خیبر مجلس کا ثبوت سمجھا، اگرچہ ان کے درمیان مجلس کی تفسیر میں اختلاف ہے اور صحابہ کرامؓ حدیث سے جو سمجھے، وہ قبول کے اعتبار سے اولیٰ ہے۔

2: مفلس (دیوالیہ) کے پاس بانک کی چیز بیعہ پائے جانے کا مسئلہ

حدثنا أحمد بن عبد الله بن يونس، حدثنا زهير بن حرب، حدثنا يحيى بن سعيد، أخبرني أبو بكر بن محمد بن عمرو بن حزم، أن عمر بن عبد العزيز أخبره، أن أبا بكر بن عبد الرحمن بن الحارث بن هشام أخبره، أنه سمع أبا هريرة يقول: قال

رسول اللہ صلی اللہ علیہ وسلم، أو: سمعت رسول اللہ صلی اللہ علیہ وسلم يقول: من أدرك ما له بعينه عند رجل قد أفلس، أو أناس قد أفلس، فهو أحق به من غيره۔¹³

ترجمہ: ابو ہریرہؓ فرماتے ہیں کہ رسول صلی اللہ علیہ وسلم نے فرمایا یا میں نے رسول صلی اللہ علیہ وسلم کو فرماتے ہوئے سنا: جو شخص اپنا مال بعینہ کسی ایسے آدمی کے پاس پائے جو مفلس (دیوالیہ) ہو گیا ہو یا مفلس انسان کے پاس پائے، تو وہ دوسروں کی بہ نسبت اس کے لینے کا زیادہ حقدار ہے۔

سے استدلال کرتے ہوئے جمہور علمائے کرام (امام مالک، شافعی، احمد، عروہ، اوزاعی، غنبری، اسحاق، ابو ثور اور ابن منذر رحمہم اللہ) کی رائے یہ ہے کہ اگر ایک آدمی نے کسی سے کوئی چیز خریدی اور پیسے دینے سے پہلے وہ مفلس ہو گیا، پھر بائع نے اپنا بیچا ہوا سامان اس کے پاس ویسے ہی (بعینہ) پالیا، پس اگر یہ بائع بیع کو فسخ کرنے اور اس سے سامان واپس لینے کا اختیار رکھتا ہو، تو قرض خواہوں میں سے اس کے علاوہ کوئی اس کے ساتھ شریک نہ ہو گا۔ جبکہ امام ابو حنیفہ، حسن، نخعی، شعبی، ابن شبرمہ، وکیع، ابو یوسف، محمد اور زفر رحمہم اللہ کے مطابق¹⁵ بائع اس مذکورہ صورت میں باقی قرض خواہوں کے برابر ہو گا اور اس کے لیے جائز نہیں، کہ وہ منفرد اس سامان کو لے لے، سفیان ثوری بھی اسی کے قائل ہیں۔¹⁶

جمہور علمائے کرام نے صحیح مسلم کی مذکور حدیث سے استدلال کیا ہے اور اسے بیع پر محمول کیا ہے جبکہ امام ابو حنیفہؒ کے ہاں بیع بائع کی ملکیت سے بیع کے ساتھ ہی نکل گیا اور اس کا حق تھا کہ وہ پیسوں کے لیے روک دیتا (پیسوں کے بغیر خریدار کو چیز نہ دیتا)، جب اس نے سامان مشتری کو دے دیا، تو بیع سے اس کا حق بالکل ختم ہو گیا، اس کے لیے اب کچھ باقی نہیں رہا مگر خریدار کے ذمے ثمن کا قرض ہے۔ پس وہ اس میں استحقاق کے سبب تمام قرض خواہوں کے برابر ہو گا¹⁷۔ اس مختلف فیہ مسئلہ میں مصنف موصوف نے امام ابو حنیفہؒ کے دلائل¹⁸ ذکر کرتے ہوئے ان کی تائید میں بیان کیا:

وانما استدلال الامام أبي حنيفة رحمه الله بالأصول الثابتة المجمع عليها، وهي أن المبيع ينتقل الى ملك المشتري فور تمام العقد، والى ضمانه فور تمام القبض، وهو مفاد الحديث المشهور: "الخارج بالضمان"، فصار المبيع كسائر أملاك المشتري، لا ترجيح للبائع فيها على بقية الغرماء۔¹⁹

ترجمہ: امام ابو حنیفہؒ کا استدلال ان اصولوں کے ساتھ ہے، جو ثابت ہیں اور وہ (اصول) یہ ہے کہ بیع عقد مکمل ہو جانے کے بعد فوراً مشتری کی ملکیت کی طرف منتقل ہو جاتا ہے اور قبضہ کے مکمل ہونے کے فوراً بعد اس کی ضمان میں آ جاتا ہے اور یہ اس مشہور حدیث "الخارج بالضمان" کا حاصل ہے، پس یہ بیع مشتری کی تمام املاک کی طرح ہو گا اور اس میں بائع کو باقی قرض خواہوں پر کوئی ترجیح حاصل نہ ہو گی۔

پھر احناف کی طرف سے حدیث باب (جمہور کی استدلال کردہ حدیث) کی طرف سے عذر بیان کرتے ہوئے²⁰ صاحب تکملہ نے نتیجتاً ذکر کیا:

فحمل الحديث على المسروق، والمغصوب، والودائع، والعواري، والمقبوض على سوم الشراء أولى، عملاً بلفظ الحديث، ولو حملناه على المبيع كما فعله الجمهور، لخرج لفظ الحديث عن حقيقته، والحقيقة أولى من المجاز²¹

ترجمہ: حدیث کو مسروق، مغصوب، ودائع، عواری اور المقبوض علی سوم الشراء پر محمول کیا جائے، یہ حدیث کے الفاظ پر عمل کرتے ہوئے اولیٰ ہے، اگر ہم اس کو مبیع پر محمول کریں جیسا کہ جمہور نے کیا ہے، تو حدیث کا لفظ اپنے حقیقی معنی سے نکل جائے گا اور حقیقی معانی مجازی معانی سے اولیٰ ہے۔

بعد ازاں مفتی تقی عثمانی صاحب نے ان احادیث کی حقیقت بیان کی، جن میں لفظ بیع آیا تھا²² اور اخیر میں جمہور کے مسلک کو الفاظ حدیث کے موافق ہونے کی وجہ سے راجح قرار دیتے ہوئے بیان کیا:

وبالجملة، فالمسئلة مجتهد فيها، ولكل من الفريقين دلائل قوية، وان مذهب الجمهور اوفق بلفظ الحديث، كما ان مذهب الحنفية اوفق بالاصول الثابتة، ولهم عن حديث الباب اعدار قوية²³۔

ترجمہ: بہر حال مسئلہ قابل اجتہاد ہے اور فریقین میں سے ہر ایک کیلئے قوی دلائل ہیں اور جمہور کا مذہب حدیث کے لفظ کے زیادہ موافق ہے، جیسا کہ احناف کا مذہب اصول ثابتہ کے زیادہ موافق ہے اور حدیث باب کے سلسلے میں احناف کے پاس بڑے قوی عذر ہیں۔

پھر موصوف نے جمہور کی تائید میں بیع کے ذکر پر مبنی مزید روایات نقل²⁴ کرنے کے بعد بیان کیا:

ومجموع هذه الروايات يشكل ردها۔ ثم ان الذي روى الحديث بلفظ البيع لم يخالف غيره، وانما اتي بزيادة سكت عنها الآخرون، وزيادة ثقة مقبولة، فما بالكت بما رواه أكثر من ثقة! ولذلك يظهر من كلام الامام الشيخ عبدالحی الکنونی رحمہ اللہ فی التعلیق المجدد انه میال الی ترجیح مذهب الجمهور فی هذا الباب²⁵۔

ترجمہ: اور ان روایات (جن میں بیع کا ذکر ہے) کے مجموعہ کو رد کرنا مشکل ہے، جو حدیث کو لفظ بیع کے ساتھ روایت کرتے ہیں، وہ اس کے علاوہ (غیر کی) کی مخالفت نہیں کرتے، بلکہ وہ صرف ایک اضافی چیز لائے ہیں، جس سے دوسرے خاموش رہے اور ثقہ کی زیادتی مقبول ہے۔ تو تیرا کیا خیال ہے! ان کے بارے میں جنہیں شہ سے زیادہ لوگ روایت کرتے ہوں، اسی وجہ سے عبدالحی لکھنوی کے کلام سے ظاہر ہوتا ہے کہ وہ بھی اس باب میں جمہور کے مذہب کی ترجیح کی طرف میلان رکھتے ہیں۔

3: مدعی کے پاس گواہوں کی عدم موجودگی میں مدعی علیہ پر قسم کا مسئلہ

حدثني أبو الطاهر أحمد بن عمرو بن سرح، أخبرنا ابن وهب، عن ابن جريج، عن ابن أبي مليكة، عن ابن عباس: أن النبي صلى الله عليه وسلم قال: لو يعطى الناس بدعواهم، لادعى الناس دماء رجال وأموالهم، ولكن اليمين على المدعى عليه²⁶۔

ترجمہ: عبد اللہ بن عباسؓ سے مروی ہے کہ نبی علیہ الصلوٰۃ والسلام نے فرمایا کہ اگر لوگوں کو صرف اُن کے دعویٰ کی بنیاد پر دیا جاتا تو لوگ دوسرے لوگوں کے خون اور اموال حاصل کر لیں گے لیکن قسم اٹھانا مدعی علیہ کی ذمہ داری ہے۔

سے استدلال کے ساتھ جمہور علمائے کرام کی رائے یہ ہے کہ اگر مدعی کے پاس گواہ نہ ہوں تو مدعی علیہ پر ہر حال میں قسم واجب ہے، خواہ اس

کے اور مدعی کے مابین کوئی اختلاف ہو یا نہ ہو۔ امام مالکؒ کے نزدیک محض دعویٰ کے ساتھ مدعی علیہ پر قسم واجب نہیں ہے، ورنہ اہل غرض اور جہلاء شرفاء پر جھوٹے دعوے کر کے ایک دن میں ان پر کئی کئی قسمیں لازم کر دیں گے۔ اس لیے انہوں نے مدعی علیہ پر قسم کے لزوم کے لیے یہ شرط لگائی ہے کہ مدعی اور مدعی علیہ میں کسی قسم کا کوئی ربط اور اختلاف ہو، جس کی وجہ سے دعویٰ کی صحت کا گمان ہو سکے۔ مصنف موصوف نے مسلک حنفی سے تعلق رکھنے کے باوجود غیر جانبدارانہ رویہ اختیار کرتے ہوئے مالکی مسلک کی تائید میں مالکیہ کی جانب سے صحیح مسلم کی مذکورہ بالا حدیث کا عذریوں پیش کیا ہے:

يمكن للمالكية أن يعتذروا عن حديث الباب بأنه يتحدث عن كالت مجدا في دعواه، وإن الخلطة إنما تشتترط للتأكد من جدية الدعوى، فإذا ثبتت الجدية توجه اليمين الى المدعى عليه، وذلك لأن الشريعة لا تحتفل بالهازل المتلاعب بالدعوى، فإن دعواه بمنزلة المعلوم، فلم يكن خصمه مدعى عليه في الحقيقة، لكون المدعى غير مجد في دعواه فلم تتوجه اليه اليمين وبعبارة أخرى، إن الخلطة إنما تشتترط عند مالك لصحة الدعوى، فلا تصح عنده الدعوى إلا بالخلطة، وحيث لم تصح الدعوى لم يكن الخصم مدعى عليه، فلم تتوجه اليه اليمين۔ فلم يخالف مالك رحمه الله حديث الباب، لأنه فيمن أصبح مدعى عليه بعد صحة الدعوى۔²⁷

ترجمہ: مالکیہ کے لیے ممکن ہے کہ وہ حدیث باب (مذکورہ حدیث) کا عذریوں پیش کریں کہ یہ حدیث اس آدمی کے بارے میں بیان کرتی ہے جو اپنے دعویٰ میں سنجیدہ ہو اور شرکت و مناسبت کی شرط دعویٰ کی سنجیدگی کو پختہ کرنے کے لیے لگائی گئی ہے۔ پس جب سنجیدگی ثابت ہو جائے گی تو قسم مدعی علیہ کی طرف متوجہ ہوگی، کیونکہ شریعت اس مذاق کرنے والے کی پرواہ نہیں کرتی، جو اپنے دعویٰ کے ساتھ کھیل کود کرتا ہے۔ پس اگر اس کا دعویٰ نہ ہونے کے برابر ہے تو اس کا فریق مخالف حقیقت میں مدعی علیہ نہیں بنتا، کیونکہ مدعی اپنے دعویٰ میں سنجیدہ نہیں تو قسم اس کی طرف متوجہ نہیں ہوگی۔ بالفاظ دیگر مناسبت امام مالکؒ کے ہاں دعویٰ کے صحیح ہونے کے لیے شرط ہے، پس ان کے ہاں دعویٰ کسی مناسبت کے ساتھ ہی صحیح ہوگا اور جب دعویٰ ہی صحیح نہیں تو فریق مخالف ان کے ہاں مدعی علیہ نہیں ہے پس قسم اس کی طرف متوجہ نہیں ہوگی۔ پس امام مالکؒ نے حدیث باب (مذکورہ حدیث) کی مخالفت نہیں کی کیونکہ حدیث اس آدمی کے بارے میں ہے جو دعویٰ کے صحیح ہونے کے بعد مدعی علیہ بن گیا۔

4: ایک گواہ اور قسم کے ساتھ فیصلہ کا مسئلہ

ایک گواہ اور قسم کے ساتھ فیصلہ کے وجوب و عدم وجوب کے بارے میں فقہائے کرام کی آراء اختلافی ہیں۔ ائمہ ثلاثہ، فقہائے سبعہ، عمر بن عبد العزیز، حسن، شریح، عبد اللہ ابن عتبہ، ابی سلمہ بن عبد الرحمن، یحییٰ بن یعمر، ربیعہ، ابن ابی لیلیٰ اور ابی الزناد رحمہم اللہ کے ہاں ایک گواہ اور مدعی کی قسم کے ساتھ فیصلہ کرنا جائز ہے اور حضرت ابو بکر، عمر، عثمان اور علی رضی اللہ عنہم سے بھی یہی مروی ہے²⁸ جبکہ امام ابو حنیفہؒ کے نزدیک ایک گواہ اور قسم کے ساتھ فیصلہ نہیں کیا جائے گا بلکہ دو مرد گواہ یا ایک مرد اور دو عورتیں واجب ہیں²⁹۔ امام شافعی، نخعی، اوزاعی³⁰، زہری، عطاء، حکم بن عتیہ، ابن شبرمہ، لیث بن سعد اور یحییٰ اندلسی رحمہم اللہ³¹ کی بھی یہی رائے ہے۔ مصنف موصوف نے اس مسئلہ

میں فریقین کے دلائل نقل کیے³² اور ائمہ ثلاثہ کی بطور دلائل پیش کی جانے والی احادیث پر احناف کی جانب سے وارد اعتراضات ذکر کیے³³۔ ان اعتراضات میں سے ایک اعتراض یہ بھی تھا کہ ایک گواہ اور مدعی کی قسم کے ساتھ فیصلہ کرنے والی احادیث اخبارِ آحاد ہیں اور احناف کے ہاں ان کے ذریعے سے کتاب اللہ پر اضافہ جائز نہیں۔ مفتی تقی عثمانی صاحب نے احناف کی جانب سے وارد کردہ اس اعتراض کے حوالے سے بیان کیا ہے:

ولی فیہ نظر، لأن الذی یبدو أن هذه الأحادیث یصدق علیها تعریف المشهور علی طریق المحدثین والأصولیین کلیهما۔³⁴

ترجمہ: مجھے اس پر اعتراض ہے، کیونکہ ظاہر یہی ہے کہ ان احادیث پر محدثین اور اصولیین دونوں کے طریقے کے مطابق خبر مشہور کی تعریف صادق آتی ہے۔

بعد ازاں مفتی تقی عثمانی صاحب نے محدثین اور اصولیین کی تعریفات کی روشنی میں ان احادیث کے مشہور ہونے کا اثبات کرتے ہوئے بیان کیا ہے:

وقد تتبعت روایات القضاء بشاهد ویمین، فوجدتها ینقلها أو یعمل بها أكثر من عشرين تابعیا، منهم عمرو بن دینار، و محمد الباقر، وأبو صالح، وعبد الرحمن الأعرج، وسعيد المقبری، وشرحبیل بن معین، واسماعیل بن عمرو بن قیس، والحارث بن بلال، وابن البیلمانی، وشریح، وایاس، وسعيد بن المسیب، وأبی سلمة، والقاسم بن محمد، وسالم بن عبد الله، وأبو بکر بن عبد الرحمن، وعبيد الله بن عبد الله، وخرجة بن زید، وسليمان بن یسار، وعلی بن حسین، والحسن البصری، وأبو الزناد، ویحیی بن یحمر، وریعة، وروی القضاء بذلك عن الخلفاء الأربعة الراشدين وأبی بن کعب، وعبد الله بن عمر رضی الله عنهم بأسانید ضعیفة، واختلفت فیہ الروایات عن عروة، والزهری، وعمر ابن العزیز رحمهما الله تعالى۔ والظاهر أن الحد الكثیر من التابعین یجعل الحديث مشهورا علی اصطلاح الفقهاء الحنفية أيضا۔³⁵

ترجمہ: میں نے قسم اور ایک گواہ کے ساتھ فیصلہ کی احادیث تلاش کیں، میں نے انہیں نقل کرنے یا ان پر عمل کرنے میں بیس سے زائد تابعین کو پایا ہے، ان میں عمرو بن دینار، محمد الباقر، أبو صالح، عبد الرحمن الأعرج، سعید المقبری، شرحبیل بن معین، اسماعیل بن عمرو بن قیس، الحارث بن بلال، ابن البیلمانی، شریح، ایاس، سعید بن المسیب، ابی سلمہ، القاسم بن محمد، سالم بن عبد اللہ، ابو بکر بن عبد الرحمن، عبید اللہ بن عبد اللہ، خارجه بن زید، سلیمان بن یسار، علی بن حسین، حسن بصری، ابو الزناد، یحیی بن یحمر اور ربیعہ ہیں اور اس کے ساتھ فیصلہ کی روایت خلفائے راشدین، ابی بن کعب اور عبد اللہ بن عمر رضی اللہ عنہم سے ضعیف اسانید کے ساتھ مروی ہے اور عروہ، زہری اور عمر بن عبد العزیز رحمہم اللہ تعالیٰ کی روایات میں اختلاف ہے اور ظاہر ہے کہ تابعین کی بہت بڑی تعداد اس حدیث کو فقہائے احناف کی اصطلاح کے مطابق بھی مشہور بنا دے گی۔

اخیر میں اس مسئلہ میں غیر جانبدار نہ اور تعصب سے پاک رائے دیتے ہوئے مصنف موصوف یوں رقمطراز ہیں:

فالذى يظهر لهذا العبد الضعيف عفا الله تعالى عنه: أن نصاب الشهادة في الأصل هو ما ذكره الله سبحانه وتعالى في سورة البقرة بقوله: "واستشهدوا شهيدين من رجالكم فإن لكم يكونا رجلين فرجل وامرأتان ممن ترضون من الشهداء"³⁶۔ ولكن ربما تحدث أعذار لا يتيسر بها هذا النصاب ولعل رسول الله صلى الله عليه وسلم قفى بالشاهد الواحد مع اليمين في مثل هذه الأعذار۔۔۔ والخلاصة أن أحاديث القضاء بالشاهد واليمين لا مجال لانكار ثبوتها، وآية سورة البقرة صريحة في تعيين نصاب الشهادة۔ فتحمل الأحاديث على أحوال العذر التي لا يمكن فيها الحصول على هذا النصاب، ويزاد بها على كتاب الله تعالى بهذا القدر فقط، لكون الأحاديث في هذا الباب مشهورة، أو لأن حالة العذر حكم مستقل بنفسه مسكوت عنه في القرآن الكريم، والزيادة في الأمور التي سكوت عنها القرآن الكريم ممكنة بأخبار الآحاد أيضاً۔³⁷

ترجمہ: جو مجھے ظاہر ہوتا ہے کہ اصل میں گواہی کا نصاب وہ ہے جو اللہ نے سورہ بقرہ میں ذکر کیا ہے "وَاسْتَشْهِدُوا شَهِيدَيْنِ مِنْ رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ" اور لیکن کبھی کبھی ایسے عذر سامنے آجاتے ہیں کہ یہ نصاب میسر نہیں ہوتا اور شاید نبی صلی اللہ علیہ وسلم نے اس قسم کے عذروں میں ایک گواہ اور قسم کے ساتھ فیصلہ کیا۔۔۔ اور خلاصہ یہ ہے کہ گواہ اور قسم کے ساتھ فیصلہ کی احادیث کے انکار کی کوئی گنجائش نہیں اور سورہ البقرہ کی آیت گواہی کے نصاب کی تعیین میں صریح ہے، پس احادیث کو ان عذر کے احوال پر محمول کیا جائے گا، جن کے اندر اس نصاب کا حصول ممکن نہیں اور اس کے ذریعے کتاب اللہ پر صرف اسی قدر اضافہ کیا جائے گا، کیونکہ اس باب میں احادیث مشہور ہیں، یا اس لیے کہ عذر کی حالت اپنی ذات میں مستقل حکم ہے جس سے قرآن کریم میں خاموشی اختیار کی گئی ہے۔ اور جن امور سے متعلق قرآن پاک خاموش ہے، ان میں اخبار آحاد کے ساتھ زیادتی ممکن ہے۔

المختصر یہ کہ تکملہ فتح الملہم کو شروع صحیح مسلم میں امتیازی مقام حاصل ہے۔ مفتی تقی عثمانی صاحب نے اپنے والد مفتی محمد شفیع کے حکم پر یہ شرح لکھی۔ پے در پے مشغولیات، لگاتار اسفار اور متفرق انواع کی مصروفیات کی وجہ سے صاحب تکملہ نے اٹھارہ سال اور نو ماہ کی مدت میں اس شرح کی تکمیل کی۔ چھ جلدوں پر مشتمل شرح ہذا کے چار معروف نسخے دستیاب ہیں جن میں ضخامت، حوالہ جات، الفاظ اور عبارات کا تفاوت پایا جاتا ہے۔ جدید انداز و اسلوب پر مرتب یہ شرح ایک امتیازی مقام کی حامل ہے۔ اس میں حدیث و فقہ کی متداول اور اساسی کتب پر انحصار کیا گیا ہے۔ مولانا تقی عثمانی صاحب کو چونکہ انگریزی زبان پر قدرت اور عصری علوم میں دسترس حاصل ہے۔ انہوں نے مسائل جدیدہ کے حل میں اپنی عمر کا ایک بڑا حصہ صرف کیا اور قدرت کی طرف سے انہیں اسلامی نظریاتی کونسل، وفاقی شرعی عدالت، مختلف اسلامی بینکوں اور اقتصادی مراکز میں جدید مسائل کو سمجھنے اور ان کے شرعی احکام واضح کرنے کے مواقع میسر آئے۔ چنانچہ انہوں نے اس شرح میں جدید مسائل کا حل بھی امت کے سامنے پیش کیا ہے۔ تکملہ فتح الملہم کی فقہی،بحاث کے بالاستیعاب مطالعہ سے یہ حقیقت آشکار ہوئی ہے کہ مفتی تقی عثمانی صاحب مذہبی تعصب کے غلو سے بڑی حد تک آزاد ہیں۔ مذہب اربعہ کے اقوال کو امانت کے ساتھ نقل کرنے میں بڑے حریص ہیں، مکمل انصاف کے ساتھ ان کے دلائل پیش کرتے ہیں اور کسی معین مذہب کیلئے تعصب اور ہٹ دھرمی سے بچتے ہوئے اس مسلک کو ترجیح دیتے ہیں، جو دلیل سے ثابت ہو۔ گویا مفتی تقی عثمانی صاحب نے اپنی اس تحقیقی کاوش میں غیر جانبدار نہ رویہ اختیار کیا ہے اور اگر کہیں حنفی مسلک میں

کوئی کمزوری پائی گئی، تو کھلے دل سے اس کا اعتراف کیا ہے۔

حوالہ جات

- ¹ تقی عثمانی، محمد، مفتی، تکملہ فتح الملہم، مکتبہ دارالعلوم کراچی، 1432ھ، ج 1، ص 5
- ² مقدمہ تکملہ، ج 1، ص 11
- ³ مقدمہ تکملہ الملہم، (نسخہ جدید)، مکتبہ دارالعلوم کراچی، 1430ھ، ج 1، ص 14
- ⁴ تکملہ، ج 1، ص 367-374؛ مسلم بن حجاج، ابوالحسن، القشیری، صحیح مسلم، دارالسلام للنشر والتوزیع، الرياض، الطبعة الثانیة، 1421ھ، کتاب البيوع، باب: ثبوت خيار المجلس للمتبايعين، (3853)
- ⁵ تکملہ، ج 1، ص 367؛ ابن قدامہ، عبد اللہ بن احمد بن محمد، ابو عبد اللہ، المغنی، دار عالم الكتب للطباعة والنشر والتوزیع، المملكة العربية، السعودیه، الطبعة الرابعة، 1419ھ، کتاب البيوع، ج 6، ص 10؛ محمد عبد الحئی، ابوالحسنات، التعليق الممجد على موطأ محمد رحمه، فرنکی محل لکھنؤ، س-ن، کتاب البيوع في التجارات والسلم، باب: ما يوجب البيع بين البائع والمشتري، ص 340
- ⁶ تکملہ، ج 1، ص 367-368؛ ابن الترمذی، علاؤ الدین علی بن عثمان، السنن الکبریٰ مع الجوهر النقی، اداره تالیفات اشرفیہ، ملتان، س-ن، کتاب البيوع، باب: المتبايعان بالخيار ما لم يتفرقا، ج 5، ص 272؛ التعليق الممجد، کتاب البيوع في التجارات والسلم، باب: ما يوجب البيع بين البائع والمشتري، ص 340
- ⁷ تفصیلات کے لیے دیکھیے، تکملہ، ج 1، ص 368-369
- ⁸ تفصیلات کے لیے دیکھیے، تکملہ، ج 1، ص 369-372
- ⁹ "عن ابن عمر عن رسول الله صلى الله عليه وسلم أنه قال: اذا تبايع الرجلان فكل واحد منهما بالخيار ما لم يتفرقا وكانا جميعا، أو يخير أحدهما الآخر فتبايعا على ذلك فقد وجب البيع، وإن تفرقا بعد أن يتبايعا ولم يترك واحد منهما البيع فقد واجب البيع" - صحیح مسلم، کتاب البيوع، باب ثبوت خيار المجلس للمتبايعين، (3855)
- ¹⁰ تکملہ، ج 1، ص 373
- ¹¹ تفصیلات کے لیے دیکھیے، تکملہ، ج 1، ص 373
- ¹² تکملہ، ج 1، ص 374
- ¹³ تکملہ، ج 1، ص 493-494؛ صحیح مسلم، کتاب المساقاة والمزارعة، باب: من أدرك ما باعه عند المشتري وقد أفلس، (3987)
- ¹⁴ تکملہ، ج 1، ص 494؛ المغنی، کتاب البيوع، ج 6، ص 538
- ¹⁵ تکملہ، ج 1، ص 494؛ بدرالدین العینی، محمود بن احمد، عمدة القاری شرح صحیح البخاری، دار الفكر للطباعة والنشر والتوزیع، بیروت، لبنان، 2005ء، کتاب في الاستقراض، باب: اذا وجد ماله عند مفلس في البيع، ج 9، ص 120

- ¹⁶ تکملہ، ج 1، ص 494؛ الصنعانی، عبدالرزاق بن ہمام، ابوبکر، المصنف، تحقیق، حبیب الرحمن الاعظمی، منشورات المجلس العلمی، س-ت، کتاب البیوع، باب: الرجل یفلس فیجد سلعتہ بعینہا، (15171)
- ¹⁷ ملخص از تکملہ، ج 1، ص 494-495
- ¹⁸ دیکھیے، تکملہ، ج 1، ص 495-496
- ¹⁹ تکملہ، ج 1، ص 496
- ²⁰ تفصیل کے لیے دیکھیے، تکملہ، ج 1، ص 496-497
- ²¹ تکملہ، ج 1، ص 497
- ²² تکملہ، ج 1، ص 497-500
- ²³ تکملہ، ج 1، ص 500
- ²⁴ ایضاً
- ²⁵ تکملہ، ج 1، ص 501؛ التعليق الممجّد علی موطأ محمد رحمہ، ص 342-343
- ²⁶ تکملہ، ج 2، ص 547-548؛ صحیح مسلم، کتاب الأفضیة، باب: الیمین علی المدعی علیہ، (4470)
- ²⁷ تکملہ، ج 2، ص 549
- ²⁸ تکملہ، ج 2، ص 553؛ ابن قدامة، المغنی، کتاب القضاء، ج 14، ص 130
- ²⁹ تکملہ، ایضاً
- ³⁰ المغنی، کتاب القضاء، ج 14، ص 130
- ³¹ ابن عبد البر، ابو عمر، القرطبی، "التمهید لما فی الموطا من المعانی والأسانید"، تحقیق، مصطفى بن أحمد الحلو، محمد عبد الکبیر البکری، وزارة عموم الأوقاف والشؤون الإسلامية، 1387ھ، ج 2، ص 154
- ³² دلائل کے لیے دیکھیے، تکملہ ہذا، ج 2، ص 554-562
- ³³ تکملہ، ج 2، ص 562-563
- ³⁴ تکملہ، ج 2، ص 563
- ³⁵ تکملہ، ج 2، ص 564
- ³⁶ البقرة، 2: 282
- ³⁷ تکملہ، ج 2، ص 564-565